



**VOICE OF THE WORKERS**

# **PROPOSTI GHALL-BUDGET**

# **2024**

[www.uhm.mt](http://www.uhm.mt)



# WERREJ



Ekonomija .....	3
Għoli tal-Ħajja .....	7
Tnaqqis fil-Piż tat-Taxxi .....	9
Paga Minima .....	12
Mekkaniżmu għall-Familji Vulnerabbi .....	14
Ġlieda Kontra I-Prekarjat .....	16
Equal Pay for Work of Equal Value .....	18
Anzjani .....	20
Bilanc Aħjar Bejn Xogħol u Familja .....	22
Edukazzjoni .....	25
Ambjent .....	27
Enerġija Nadifa .....	29
Qasam Soċjali .....	31
Trasport .....	33
Aċċessibilità .....	36
Appoġġ lil Persuni b'Diżabilità .....	38
Inizjattivi għaż-Żgħażagħ .....	40

# EKONOMIJA





Għandu jibda proċess biex ikun diskuss x'mudell għal tkabbir ekonomiku għandujkun applikat għal pajjiżna. Naturalment qed nitkellmu fuq strategija ekonomika li tieħu s-snin biex titwettaq iż-żda dan il-Budget jista' jkun il-bidu ta' dan il-proċess. Minħabba ċ-ċokon ta' pajjiżna l-mudell ta' tkabbir ekonomiku li applikajna mill-2013 ibbażat fuq it-tkabbir tal-popolazzjoni mhux iż-jed sostenibbli.

L-impatt negattiv li qed ikollu l-influss qawwi ta' ħaddiema barranin (third-country nationals) fuq il-kwalità tax-xogħol, il-kundizzjonijiet, il-pagi u anki aspetti aktar wiesgħha fosthom il-qasam soċjali u infrastrutturali tal-pajjiż, qed ibaxxi l-kwalità tal-ħajja. Għalhekk għandhom jittieħdu dawn il-miżuri:

- Studju biex ikun stabbilit kemm għandha tkun il-popolazzjoni ta' Malta bl-infrastruttura preżenti (f'termini ta' enerġija, servizzi essenzjali bħall-ilma, drenaġġ, trasport, saħħa pubblika u edukazzjoni). Dan hu pass kruċjali għax mingħajr din l-informazzjoni kull miżura li tista' tittieħed se tfalli.
- F'każ li jirriżulta li l-infrastruttura preżenti mhux qed tlaħhaq għandu jitfassal pjan tal-investiment meħtieġ.
- F'każ li l-popolazzjoni se tkompli tikber għandu jitfassal ukoll pjan biex ikun żgurat li l-infrastruttura tal-pajjiż ma tikkrollax b'detriment għall-kwalità tal-ħajja tagħna u tal-ġenerazzjonijiet li ġejjin.
- Sadattant għandhom jittieħdu passi biex temping agencies jintużaw biss biex ikunu ingaġġati l-ħaddiema barranin, u ladarba jsibu xogħol ikunu trasferiti fuq il-kotba ta' min impjegahom. Dan għaliex fil-preżenti dawn il-ħaddiema barranin qed jibqgħu fuq il-kotba tat-temping agencies li jagħmlu outsourcing tagħhom. Prattika bħal din qed toħloq abbuži u diskriminazzjoni fil-postijiet tax-xogħol fosthom pagi u kundizzjonijiet inferjuri. Dan qed jolqot hażin ukoll lill-ħaddiema Maltin li qed ikollhom pressjoni biex jaċċettaw dawn il-kundizzonijiet jew jitilfu l-post tax-xogħol.
- Konsolidament tal-liġijiet eżistenti u introduzzjoni tal-licenzja għal min jikri propjetà fejn joqogħodu l-ħaddiema barranin biex ikun hemm kontrolli dwar in-numru massimu ta' persuni li jistgħu joqogħu f'dawn il-postijiet. Il-prassi li l-istess post ikun mikri lill-persuni differenti, f'hinijiet differenti tal-ġurnata għandha tkun projbita. Dan għaliex hemm min saħansitra qed jikri sodda lil aktar minn persuna waħda li jkollhom jaqsmu l-ħin bejniethom b'rroster!



- Fuq l-investiment pubbliku li hu strettament fil-qasam soċjali u edukattiv, inħeġġu lill-Gvern biex jinsisti mal-Kummissjoni Ewropea dwar il-golden rule li permezz tagħha jkun possibbli li dan l-investiment pubbliku biss u xejn aktar, ma jiżdiedx mad-dejn nazzjonali.
- Strategija biex it-turiżmu f' Malta ma jibqax ibbażat fuq il-kwantità imma jkun hemm sforz għal turiżmu ta' kwalità.



# GHOLI TAL-HAJJA



- Il-COLA u l-kontribuzzjonijiet tas-sigurtà soċjali (bolla) m'għandhomx jiġu ntaxxati.
- Il-mekkaniżmu sabiex jindirizza l-inflazzjoni u r-relatività li thaddem għas-sena 2023 fis-settur pubbliku u s-servizz pubbliku, għandu jerġa' jitħaddem fl-2024.
- F'dawk il-kaži fejn iż-żieda fi ftehim kollettiv tkun tinkludi l-COLA għanhom ikunu dikjarati ċ-ċifri ta' tbassir tal-ġħoli tal-ħajja għal kull sena li jkɔpri dan il-ftehim. Jekk kemm-il darba l-COLA tkun attwalment iż-żejed minn dik miftehma allura tingħata d-differenza.
- Isir Household Budgetary Survey mill-ġdid biex jirrifletti r-realtajiet tal-lum u l-istil ta' konsum attwali.
- Ninsitu li tinżamm il-wegħda tal-manifest elettorali tal-Partit Laburista li fi proposta 10 kien wiegħed li "Ser inkomplu nżommu l-prezzijiet stabbli kemm jista' jkun għall-familji u n-negozji u nieħdu l-miżuri meħtieġa sabiex intaffu mill-impatt tat-tibdil fil-prezzijiet ta' prodotti importati."



# TNAQQIS FIL-PIŻ TAT-TAXXI

PERIOD  
PAY DATE  
TAX CODE  
PENSIONABLE PAY T/D  
PENSION SCHEME REF

Tax  
PREVIOUS GROSS  
PREVIOUS TAX  
NET PAY T/D

- Is-ceiling ta' min jaħdem part-time għall-ewwel €10,000 (taxxa ta' 10%) għandu jiżdied għal €15,000. Tali miżura għandha tapplika wkoll jekk isir xogħol part-time mal-istess employer.
- It-taxxa fuq l-overtime, on call u performance bonuses għandha titnaqqas u tiġi ugwali għar-rata ta' kemm jiġi ntaxxat xogħol part-time. Fl-aħħar mill-aħħar irridu nieħdu ħsieb li sigħat 'il fuq mill-40 siegħa jiġu trattati bħala part-time u mhux b'rata ikbar li l-ħaddiem jiġi diskriminat minn dak li jaħdem part-time.
- It-tax bands għandhom jiżdiedu minn tal-inqas bil-COLA minn meta saret l-aħħar reviżjoni.
- Prezentement werrieta li ma jkunux l-uled jeħlu taxxa tal-causa mortis fuq kwalunkwe proprjetà immobblu inkluż dik residenzjali. Barra minn hekk, jekk din ma tithallasx fi żmien sena, qed jeħlu interessigħalku senaoħħralitgħaddi. Għalhekk għandu jkun hemme eżenzjoni mill-interessi fuq causa mortis fuq proprjetà li kienet residenzjali bil-kundizzjoni li f'tali proprjetà ma ssir ebda attivitā kummerċjali. Din l-eżenzjoni toħloq ġustizzja mal-werrieta peress li llum il-ġurnata dawn ma' jkollhomx biex iħallsu l-causa mortis u jispicċaw jiddisponu minn tali proprjetà anke jekk bi prezz baxx għax ma jkollhomx alternattiva oħra, bi gwadann għall-ispekulator.



- Id-definizzjoni tal-first-time buyers għandha tinbidel biex tkun tapplika biss għal dar residenzjali u għalhekk min ikun sid ta' garaxx jew projekta oħra mhux residenzjali bħal qabar, xorta jkun eligibbli. L-eżenzjoni mit-taxxa tal-boll għandha titla' minn dik attwali ta' €200,000 għal €250,000.
- Preżentement it-taxxa fuq il-fringe benefits rigward l-użu tal-karozzi u r-rifużjoni tal-fuel tinħad dem fuq perċentwal li jvarja skont il-prezz tal-karozza. Dan ifisser li dawk l-impjegati li jingħataw karozza elettrika qed iħallsu taxxa iż-żejjed milli kieku għandhom l-istess vettura li taħdem bil-fossil fuel. Dan qed iseħħ minħabba li vettura li taħdem bl-elettriku għandha prezz għola meta mqabbla mal-verżjonijiet b'magna petrol jew diesel. F'dan ir-rigward għandu jkun hemm mekkaniżmu dwar kif tinħad dem tali taxxa fuq fringe benefits meta l-vettura tkun waħda elettrika jew saħansitra tkun eżenti mit-taxxa ta' fringe benefits bħala incəntiv biex issir il-qalba għal vetturi elettriċi.
- Ir-rifużjoni tat-taxxa fuq spejjeż biex tfal jintbagħtu attivitajiet sportivi tiżidied minn €100 għal €300.



# PAGA MINIMA




- Għandha isir reviżjoni ta' kif tīgħi ikkalkulata l-paga minima billi taċċerta li l-ammont tal-paga minima jkun wieħed adekwat u li jkun biżżejjed biex persuna tlaħhaq mal-bżonnijiet kollha bažiċi.
- In-negozjar kollettiv qed jiġi imminat minn free riders: dawk li mhumiex membri f'union u jirkbu fuq kundizzjonijiet aħjar negozjati mill-unions. Għalhekk, għandha ssir bidla fil-liġi biex ġaddiema jkunu jistgħu jibbenifikaw biss minn ftehim kollettiv jekk ikunu membri ta' xi union tal-għażla tagħhom jew inkella jekk iħallsu l-ammont ekwivalenti tal-miżata ta' sħubija f'fond speċjali.



# MEKKANIŻMU GHALL-FAMILJI VULNERABBLI



- 
- ☒ B'mod ġeneral naqblu mal-miżura tal-Gvern li identifika indiči ġdid li jiffoka fuq tliet gruppi vulnerabbli (pensjonanti, familji bi dħul baxx u koppji anzjani) iżda nemmnu li fejn jidħlu l-ispejjeż tad-djar trid jingħata iktar importanza fl-isfond taż-żieda qawwija fil-prezz tal-materja prima u s-servizzi relatati. Barra minn hekk l-indiči tal-prezzijiet irid jagħti piż ogħla fuq kirjet privati kif ukoll żidiet fis-servicing costs fuq self fuq xiri ta' propjetà.
  - ☒ Reviżjoni aktar regolari tal-piżżejjiet relativi fl-indiči tal-prezzijiet minħabba ż-żieda fl-ispejjeż li jista' jkun hemm bil-pakkett ta' miżuri ambjentali tal-UE, Fit for 55.

# ČLIEDA KONTRA L-PREKARJAT



- ☒ Aktar infurzar fuq postijiet ta' xogħol min naħha tal-Jobsplus u DIER biex jkun miġgieled il-prekarjat kif ukoll biex jassiguraw li l-ħaddiema jitħallsu b'rati skont il-liġi u ma jiġux sfruttati.
- ☒ Il-mudell tal-koperattivi soċjali għandu jintuża biex nirregolarizzaw sitwazzjonijiet ta' mijiet jekk mhux eluf ta' ħaddiema tal-kuntratturi li huma outsourced f'entitajiet tal-Gvern. Sakemm jidħol fis-seħħi dan il-mekkaniżmu tal-koperattivi soċjali, għandha ssir ġustizzja billi l-kundizzjonijiet kollha li jgawdu minnhom il-ħaddiema tal-Gvern, jiġu introdotti għall-ħaddiema tal-kuntratturi li joffru l-istess servizz lill-Gvern permezz tal-outsourcing. B'hekk il-kundizzjonijiet jitjiebu bl-istess pass tal-kolleġi tagħhom li jaħdmu mal-Gvern. Tali kundizzjonijiet jinkludu increments, progressions u allowances.



# EQUAL PAY FOR WORK OF EQUAL VALUE



- Għandu jkun hemm li ġi sabiex ħaddiema tal-kuntrattur igawdu l-istess kundizzjonijiet tal-ħaddiema li jaħdmu fl-istess post tax-xogħol fejn qed jagħtu s-servizzi tagħhom.
- Fejn m'hemmx ħaddiema tal-istess grad għandhom jintużaw il-pagi tas-Servizz Pubbliku li jservu bħala baži minima għall-ħlas tagħhom. Dan għandu jaapplika wkoll bħala ħlas minimu jekk tali ħaddiema qed jaħdmu fil-privat u ma hemmx ftehim kollettiv.
- Ħaddiema barranin speċjalment fil-qasam tas-saħħha u l-anzjani, għandhom jingħataw taħriġ aħjar fil-ħiliet, fil-lingwa u fil-kultura.
- Il-minimu ta' sick leave għal kull ħaddiem irrispettivament f'liema settur ikun jaħdem għandu jkun mill-inqas ta' 15-il ġurnata b'paga sħiħa u 15-il ġurnata b'nofs paga.
- Għandu jsir eżerċizzju biex tissaħħaħ is-sistema fejn persuna li m'għandhiex kwalifikasi iżda tkun tipprometti fis-snajja' jkollha l-opportunità biex il-ħiliet tagħha jiġu rikonoxxuti filwaqt li tkun tista' tavvanza fil-karriera.
- F'kull post tax-xogħol għandu jkun hemm tal-inqas ġurnata fis-sena fejn isiru attivitajiet ta' għarfien dwar il-wellbeing tal-individwu sabiex tingħata aktar informazzjoni u għarfien dwar is-saħħha mentali.
- Tiġi kunsidrata u studjata l-idea tal-four-day week.
- Tkunu riveduta l-Work Regulation Order tat-trasport pubbliku biex is-siegħat normali tax-xogħol tax-xufiera tal-karozzi tal-linjal jkunu ibbażati fuq mhux iktar minn 40 siegħa.
- Urgent family leave jitla' minn 15 għal 30 siegħa.
- Ħlas doppju fil-ħdud għal kulħadd.



# ANZJANI



- Jiżdied il-benefiċċju għall-anzjani li jkollhom carer id-dar (jiżdied is-ceiling).
- Tibda tiġi indirizzata minnufih l-anomalija fis-sistema tal-pensionijiet li minħabba fiha dawk li twieldu qabel l-1962 qed jiġu diskriminati.
- L-eżenzjoni mill-income tax għall-pensionanti għandha titla' sal-ewwel €16,000 li jaqilgħu fis-sena
- Żieda gradwali fil-capping tal-pensionijiet biex ikunu iktar adegwati.
- Pensjonant għandu jgawdi mill-pensioni sħiħa jekk jiddeċiedi li jkompli jagħti kontribut fis-suq tax-xogħol u tali pensjonant m'għandux iħallas iktar il-kontribuzzjoni tas-sigurta soċjali jew din tiġi mnaqqsa għal 5%.
- Għall-fini ta' pensjoni għandhom ikunu inkluži wkoll il-bolol li jkunu tkallsu f'każ li l-applikant ikun ġadem bejn is-16 u 18-il sena.
- Filwaqt li tkompli tissaħħaħ il-pensioni tat-tielet pilastru li ddaħħlet fl-äħħar Budgets, jinħarġu incenċivi lill-employers li jibdew idaħħlu skema ta' pensjoni tat-tieni pilastru għall-impiegati tagħhom.
- Il-benefiċċju tal-anzjani ta' 75+ jiżdied minn €300 għal €500 fis-sena, filwaqt li dak tal-anzjani ta' 80+ jiżdied minn €350 għal €550 fis-sena.



# BILANČ AHJAR BEJN XOGĦOL U FAMILJA



- Fid-dawl li r-rata ta' fertilità tal-Maltin qed tonqos għandha titfassal policy bl-iskop li koppji żgħażaq ġħad jingħataw l-għajjnuna meħtieġa biex jibdew familja.
- Tibdin fil-liġi biex ġenituri li t-tnejn li huma jkollhom xogħol full-time ikollhom id-dritt li xi ħadd minnhom jingħata faċilità ta' flexi-time, reduced hours u/jew telework.
- Il-liġi tal-carers leave għanda tinbidel biex dan il-benefiċċju (5 ijiem) jkun jiġi jista' jingħata kollu lill-haddiema kollha bħala leave imħallas.
- Jingħataw incēntivi lil dawk l-employers li jdaħħlu prattiċi ta' remote working u flexibility.
- Haddiema li jkunu sospiżi mix-xogħol għandhom jibqgħu jirċievu l-paga kollha sakemm jinqata' l-każ.



- ☒ Il-programm Klabb 3-16 għandu jkun estiż fl-iskejjel kollha inkluż dawk privati u tal-Knisja biex ma jkunx hemm bżonn li tfal imorru minn skola għall-ohra u għandu jinkludi wkoll kontenut extra-kurrikulari bħal sport, arti u kultura. Ir-riforma għandha ssir b'konsultazzjoni mal-Fakultà tal-Edukazzjoni bl-iskop li jkun hemm programm professjoni.
- ☒ Bereavement leave għall-ġenituri li jitilfu t-tarbija tagħhom waqt it-tqala.



# EDUKAZZJONI




- Is-sistema prezenti ta' laptop b'xejn għall-istudenti f'livell sekondarju qed tkalli barra lil dawk l-istudenti li fis-sena skolastika li jmiss se jibdew minn Year 8 sa Year 11. Dawn l-istudenti li kienu ngħataw tablet b'xejn li ġie ritornat kif spiċċaw il-primarja issa spiċċaw b'xejn għall-kumplament tal-edukazzjoni sekondarja. Għalhekk dawn l-istudenti għandhom jibbenfikaw ukoll minn laptop b'xejn fis-sekondarja.
- It-trasport kollu lejn l-iskejjel u lura għandu jinkludi supervisor biex jitnaqqsu l-każijiet ta' bullying u jkun hemm aktar sigurtà. Fejn dan qed isir digħi, is-servizz għandu jkun b'xejn għall-ġenituri.
- Iktar opportunitajiet ta' apprentistar għall-istudenti tal-MCAST u l-Università.
- Żgħażagħ sa 25 sena għandhom jingħataw čans ta' programmi ta' skambju f'pajjiżi tal-UE biex itejbu l-ħiliet tagħhom.
- Għandu jitwaqqaf čentru ta' riċerka biex tiffassal strategija nazzjonali li tidentifika l-karrieri li se jkunu meħtieġa fil-futur bl-iskop li tingħata direzzjoni lil studenti żgħażaq.
- Saru ċafna incēntivi sabiex l-employer iħarreg lill-ħaddiema. Ċertu employers użaw dawn l-incentivi u wħud minnhom le. Wasal iż-żmien li nincentivaw lit-trade unions sabiex isiru centri tat-taħrif tal-ħaddiema. Dan ifisser li l-Gvern għandu joħloq fond apposta li jiġi utilizzat mill-unions billi jaapplikaw għaliex skont kemm joħolqu taħrif relevanti.

# AMBENT



- Il-Gvern għandu jidentifika postijiet fejn jistgħu jiġu installati pannelli solari. Jista' jkun hemm ukoll ftehimiet ma' entitajiet privati biex jintużaw zoni privati. Il-Gvern jista' juža wkoll spazji miftuħa għall-parkegg fejn jistgħu jiġu installati l-pannelli.
- Il-kwistjoni tad-drittijiet solari għandha tittieħed bis-serjetà u għalhekk l-istudju li sar bejn il-Kamra tal-Inġiniera u l-Istitut tal-Enerġija Sostenibbli għandu jservi ta' bażi għal diskussjoni fil-parlament biex ikunu kunsidrati emendi fil-liġi wara konsultazzjoni pubblika.
- Żieda fi progetti ta' rikreazzjoni għal-uliedna, f'postijiet li jinsabu mitluqa.
- Għandhom jiġu utilizzati l-ispażji t'arja fuq il-binjet kollha tal-Gvern biex jiġu installati sistemi ta' pannelli fotovoltajċi u enerġija alternattiva.
- Tingħata rifużjoni għall-kumpaniji fissettur privat li jinvestu biex joħolqu ambjent ta' spazji ħodor għall-impiegati.
- Miżuri biex jitħares l-ilma tal-pjan u kontrolli biex l-ammonti li jingħibdu jkunu sostenibbli.



# ENERGIJA NADIFA



- Pjan biex ikun żgurat li l-ġenerazzjoni tal-elettriku tkun tiflaħ għaż-żieda fil-karozzi elettriċi fl-isfond tal-mira tal-Gvern li sal-2030 dawn jiżdiedu għal 65,000.
- Investiment biex is-sistema tad-distribuzzjoni u c-charging points ilaħħqu maž-żieda fil-karozzi elettriċi.
- Miżuri biex jittieħdu l-prekawzjonijiet kollha possibbli f'każ ta' karozzi elettriċi li jieħdu n-nar.



# QASAM SOĆJALI




- ☒ Tfal b'diżabilità severa li jgħixu fil-komunità għandhom jingħataw l-għajnejn biex id-dar tkun mgħammra bil-facilitajiet li hemm bżonn.
- ☒ Programm ta' parenting skills u family planning għall-koppji u ġenituri żgħażaq bl-iskop li jissakħha dan in-nukleu tas-soċjetà.



# TRASPORT



- 
- ☒ Għandu jkun hemm ċentri apposta (hubs) f'zoni strateġiči tal-pajjiż fejn ikun hemm faċilità ta' parkeggia taħt l-art b'tali mod li l-kumplament tal-vjaġġg ikun jista' jsir bit-trasport pubbliku. B'hekk titnaqqas id-dipendenza fuq il-karozzi u jitnaqqas it-traffiku f'zoni iffullati. Biex dawn iċ-ċentri għandhom ikunu mgħammra bi ħwienet ta' servizzi essenzjali biex jonqos il-bżonn ta' ġiri bil-karozza għal qadi bħal xiri ta' groceries. Iċ-ċentri għandhom ikunu finanzjati b'mudell ta' public private partnership kif ukoll mill-multi li l-Awtorità tal-Ippjanar timponi fuq žviluppi li ma jiprovdus bizzżejjed spazji ta' parkeggia.
  - ☒ Aktar infurzar u kontrolli fuq il-ħrug ta' Y-plates u taxi tags u kontrolli biex dawn il-vetturi qed jiġu garaxxjati meta ma jkunux qed jintużaw.
  - ☒ Kontrolli biex vetturi kummerċjali kbar u dawk tal-kostruzzjoni bħal trakkijiet ma jithallewx ipparkjati barra bil-lejl u meta ma jkunux qed jintużaw.
  - ☒ Inċentiv biex ir-rati tal-elettriku għal min għandu vettura hybrid jew elettrika jkunu aħjar.
  - ☒ Inċentiv lil min iħaddem biex jiprovdus trasport lill-impjegati lejn u mix-xogħol.

- Jkun hemm tisħiħ u investiment fir-rotot ta' trasport pubbliku biex ikun hemm servizz aħjar filwaqt li r-rotot kollha għandhom ikunu b'xejn.
- Pjan nazzjonali għat-trasport biex il-poplu jkollu verament mezz alternattiv flok l-użu tal-karozza privata.
- Infurzar qawwi u pieni ħorox biex ikun hawn aktar dixxiplina fit-toroq.



# ACCESSIBILITÀ



- Ghajnuna biex jissaħħu koperattivi biex jiftħu ħwienet żgħar fil-komunità fejn jkunu jistgħu jinbiegħu prodotti magħħmula minn persuni b'diżabilità u jkunu mmexxija minnhom stess.
- Investiment biex aktar bajjet isiru aċċessibbli.



# APPOġġ LIL PERSUNI B'DIŻABILITÀ



- Servizzi ta' trasport għal persuni b'diżabilità.
- Żieda ta' 10% fil-pensjoni tad-diżabilità.
- Il-mediċini/trattamenti kollha għandhom ikunu bla ħlas jew tingħata rifużjoni tal-ispejjeż.

# INIZJATTIVI GHAŻ-ŻGħażaq



- Fondi għal start-ups għall-imprendituri żgħażagħ li jridu jinvestu fil-green economy.
- Programmi edukattivi għaż-żgħażagħ biex iż-żur pajjiżi fl-UE fuq proġetti relatati mal-ambjent.
- Il-ħolqien ta' pjattaforma fejn iż-żgħażagħ jiddiskutu temi ta' importanza nazzjonali f'livell parlamentari u ta' istituzzjonijiet għolja.





**uhm**

VOICE OF THE WORKERS

UHM Voice of the Workers  
35, St.Thomas Street  
Floriana, FRN 1123

+356 25905000

[www.uhm.mt](http://www.uhm.mt)